



**РЕПУБЛИКА МАКЕДОНИЈА
ДРЖАВЕН ЗАВОД ЗА РЕВИЗИЈА**

**Бр. 1203-72/3
Скопје, 16.02.2007 година**

**ДО
ЈЗУ ЗДРАВСТВЕН ДОМ ВЕЛЕС**

КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

1. Предмет на овој Конечен извештај е извршената ревизија на финансиските извештаи на Јавна здравствена установа – Здравствен дом Велес заклучно со 31.12.2005 година кои се прикажани на страните од 9 до 11.
2. Ревизијата на финансиските извештаи од точка 1 на овој Извештај е извршена согласно член 2 став 1 и 2 од Законот за државна ревизија и Годишната програма за работа на Државниот завод за ревизија согласно член 9 од Законот за државна ревизија.
3. Не е вршена ревизија, ниту сме издале било каков извештај за финансиските извештаи на ЈЗУ Здравствен дом Велес за годините кои и претходат на годината која е предмет на оваа ревизија.
4. Финансиските извештаи од точка 1 на овој извештај, се одговорност на раководството на субјектот, застапувано од:
 - › Д-р Билјана Чучкова - В.Д. Директор на ЈЗУ Здравствен дом Велес
5. Одговорност на ревизорите е да го издадат овој извештај, прикажан на страните 1 до 8, и да дадат мислење за финансиските извештаи од точка 1, засновано на извршената ревизија.
6. Ревизијата од точка 1 на овој Извештај е извршена од страна на тим на Државниот завод за ревизија во периодот од 09.11.2006 година до 04.12.2006 година.
7. Цел на ревизијата на финансиските извештаи од точка 1 е да овозможи ревизорот да изрази мислење:
 - дали финансиските извештаи вистинито и објективно ја искажуваат финансиската положба и резултатот на финансиските активности во согласност со применетата законска регулатива,
 - дали е остварено наменско и законско користење на средствата кои претставуваат државни расходи и
 - дали законски се засновани побарувањата и обврските.
8. Финансиските извештаи кои се предмет на овој извештај се засновани на годишната сметка составена според важечките прописи во Република Македонија со извршени рекласификации поради добивање на појасна слика и со извесни прифатени и спроведени корекции на финансиски извештаи од страна на субјектот.

9. Ревизијата е извршена во согласност со Стандардите за Државна Ревизија на Меѓународната организација на Врховните Ревизорски Институции (ИНТОСАИ) кои се пропишани во Република Македонија при вршењето на државната ревизија. Овие стандарди бараат ревизијата да се планира и подготви, со цел да се добие разумно уверување дека финансиските извештаи се ослободени од значајни погрешни прикажувања. Ревизијата вклучува испитувања на докази, проценување на користените сметководствени принципи, како и на важните проценки направени од страна на раководството на субјектот од точка 1 на овој Конечен извештај, давање општа оценка за презентацијата на финансиските извештаи и давање оценка за конкретни финансиски трансакции. Веруваме дека спроведената ревизија ни обезбедува разумна основа за изразеното мислење.
10. Врз основа на Решение на Министерство за здравство број 13-10226/25 од 10.12.2004 година дел од ЈЗО Медицински центар – Велес, во кој се врши примарна здравствена заштита и ги исполнува условите по однос на просторот, опремата и кадарот е трансформирана како Здравствен дом Велес, а со делбениот биланс од 01.07.2005 година се стекнала со имот, побарувања и обврски и е пререгистрирана во судскиот регистар како ЈЗУ Здравствен дом Велес.
11. Со ревизијата на финансиските извештаи, дадени како составен дел на овој Конечен извештај, ревизијата го утврди следното:

11.1. Неправилна примена на акти:

- 11.1.1. ЈЗУ Здравствен дом Велес нема обезбедено имотни (поседовни) листови за правата на недвижностите со кои располага и управува, спротивно на член 10 став 1 од Законот за премер, катастар и запишување на правата на недвижностите. Истите се необезбедени, што придонесува ЈЗУ Здравствен дом Велес за евидентираните материјални средства да не располага со документација за доказ на сопственоста.

Во текот на 2006 година доставено е барање до надлежните институции за историјат на извршените промени на поседовните листови како и промена на култура и снимање на објектите кои се во сопственост ЈЗУ Здравствен дом Велес.

- 11.1.2. ЈЗУ Здравствен дом Велес нема донесено финансиски план, што е спротивно на член 68 од Законот за здравствено осигурување, поради недобиено повратно известување од Фондот за планот и програмата за финансирање на здравствени услуги од средствата на задолжителното здравствено осигурување. Истото има влијание на добро финансиско управување, врз јасно утврдени буџетски цели.

Препорака: ЈЗУ Здравствен дом Велес да врши добро финансиско управување врз јасно утврдени буџетски цели на средствата за здравствени услуги кои ќе се финансираат од средствата за задолжителното здравствено осигурување, согласно член 68 од Законот за здравствено осигурување и врз основа на тоа да се донесува финансиски план.

- 11.1.3. ЈЗУ Здравствен дом Велес нема конституирано орган на управување и нема донесено Статут, ги нема усогласено актите со постојната законска регулатива, што е спротивно на Законот за изменување и дополнување на Законот за здравствена заштита, поради неизвршен избор на членови од страна на основачот и интерни членови. Истото има влијание на донесување на деловни одлуки.

Во текот на извршување на ревизијата донесена е Одлука за избор на внатрешни членови и поднесено е Барање до Владата на РМ за именување на надворешни членови на управен одбор ЈЗУ Здравствен дом Велес.

Препорака: Да се усогласат актите со постојната законска регулатива и да се почитуваат одредбите од измените на Законот за здравствени заштита, а од страна на Владата на РМ да изврши избор и именување на надворешни членови во управениот одбор на ЈЗУ Здравствен дом Велес.

11.1.4. Не е склучен Договор со Фондот за остварување на здравствената заштита, односно здравствените услуги, начинот на пресметување и плаќање на истите, причините и условите под кои може да се раскине договорот, што е спротивно на член 70 од Законот за здравствено осигурување и Правилникот за критериумите за склучување на договори и за начинот на плаќање на здравствените услуги.

Поради тоа наплатата на здравствените услуги се врши авансно и тоа во износи за средствата потребни за исплата на плата, надоместоци и други материјални и тековни расходи од работењето, а не во висина на вистински извршените здравствени услуги.

Превземена е иницијатива и поднесено е Барање за склучување договор до Фондот за 2005 година, по што не е добиено известување за склучување на договор согласно член 70 од Законот за здравствено осигурување.

11.1.5. Не е назначен одговорен сметководител за водење на деловните книги, сметководствените документи, за обработка на податоците и изработка на годишните извештаи, поради неупатеност во законската регулатива, што е спротивно на член 16 точка 2 од Законот за сметководството за буџетите и буџетските корисници. Истото има влијание на вршење контрола на трошењето средства согласно овој закон.

Препорака: Директорот на ЈЗУ Здравствен дом Велес да назначи одговорен сметководители за водење на деловните книги.

11.1.6. Ревизијата при увидот во документацијата за службено патување утврди одредени неправилности, што се во спротивност на одредбите од Законот на сметководството за буџетите и буџетските корисници кои можат да влијаат на оправданоста на искажаните трошоци и тоа:

- во патни налози не е опишана задачата која треба да се изврши,
- во патни налози нема време на поаѓање и враќање,
- не е поднесен извештај по извршеното службено патување,
- користење на сопствено возило е од едно лице, а не групно, спротивно на член 2 од Одлуката бр. 541/1 од 29.03.2000 година,
- не се приложува налог за користење на службени возила при раздолжување на вработените со сметки за набавка на гориво.

Препорака: Вработените кои се упатуваат на службени патувања да постапуваат согласно постоечката законска регулатива и интерните акти, а одговорните работници да вршат контрола на истото.

11.2. Неправилна примена на сметководствените политики и начела:

11.2.1. При плаќањето на обврските по фактури од добавувачите, со книжни известувања од страна на Фондот се раздолжуваат обврските на ЈЗУ Здравствен дом Велес и истовремено се намалуваат побарувањата за извршени здравствени услуги од Фондот, без да биде запазено сметководственото начело на парично искажување на приходите и расходите, што е спротивно на Законот за сметководството за буџетите и буџетските корисници. Истото има влијание на реалното и објективното прикажување на билансните позиции.

Препорака: При евидентирање на исплатата на обврските и наплатата на побарувањата да се применува сметководственото начело на парично искажување на

приходите и расходите, согласно Законот за сметководството за буџетите и буџетските корисници.

11.2.2. Не е воспоставен систем за следење на залихата на медицински потрошен материјал и лекови по трошковни места и контрола на набавките по количина и вредност, спротивно на Законот за сметководството за буџетите и буџетските корисници, поради невоспоставена евиденција на залихите по трошковни места и има влијание на соодветно и навремено утврдување на потребата од набавки по количини согласно потребите и на наменско и законско трошење на истите.

Препорака: Да се воспостави соодветна контрола за следење на залихите по трошковни места и на набавките по количини и вредност во согласност со утврдените потреби од јавните набавки.

11.2.3. При набавка од благајна по сметкопотврди ревизијата утврди неправилности, што се во спротивност на постоечката законска регулатива, поради несоодветно воспоставена пракса на обезбедување и исплата на документација и има влијание на благајничко работење поради не приложени фискални сметки,

Препорака: Благајничкото работење да се извршува во согласност со законската регулатива.

11.3. **Неправилности во искажувањето на приходите/расходите**

11.3.1. Ставката Други неданочни приходи во Билансот на приходи и расходи и ставката Извори на средства за други намени во Билансот на состојба се нереално и необјективно искажани за износ од 65 илјади денари, спротивно на Законот за сметководството за буџети и буџетските корисници, поради непримена на начелото на парично искажување при евидентирање на уплатите за откупените општествени станови и станбените кредити..

11.3.2. Ставката Други неданочни приходи во Билансот на приходи и расходи е нереално и необјективно искажана за износ од 516 илјади денари, ставката Административни такси и надоместоци за износ од 246 илјади денари и ставката Трансфери од други нивоа на власт за износ од 270 илјади денари, спротивно на Законот за сметководството за буџетите и буџетските корисници, поради погрешна сметководствена евиденција при сведување на наплатените побарувања од купувачи во земјата и побарувања од Буџетот од Програми за здравствена заштита, според начелото на парично искажување, како приходи од минати години, наместо на соодветниот приход за кој се однесуваат.

11.3.3. Ставката Одржување на градежни објекти е преценета, а ставката Реконструкција на деловни објекти потценета за износ од 353 илјади денари, што е спротивно на Законот за сметководството за буџетите и буџетските корисници, поради несоодветна евиденција на реконструкција на електричната инсталација што има влијание на реалноста на билансните позиции.

Препорака: Сметководствената евиденција да се врши во согласност со Правилникот за содржината на одделните сметки во сметковниот план за буџетските корисници и Законот за сметководството за буџетите и буџетските корисници.

11.4. **Неправилности во искажувањето на позициите во Билансот на состојба**

11.4.1. Ревизијата констатира неусогласеност на билансните позиции, што е спротивно на член 19 Законот за сметководство за буџетите и буџетските корисници и Правилникот за сметководството за буџетите и буџетските корисници и тоа:

- Позицијата Постојани средства од Билансот на состојба не е усогласена со позицијата Извори на капитални средства за износ од 11.405 илјади денари;
- Позициите Долгорочните кредити и позајмици дадени во земјата и странство и орочени средства и Извори на други средства во износ од 309 илјади денари, поради примена на пресметковен начин на евидентирање на финансиските трансакции во минати и тековна година;

Препорака: ЈЗУ Здравствен дом Велес да извршат усогласување на евиденцијата согласно законската регулатива.

11.4.2. Не постои усогласеност на билансните позиции во Билансот на состојба и тоа на Побарувањата со Пасивните временски разграничувања и Обврските со Активните временски разграничувања, спротивно на Законот за сметководството за буџетите и буџетските корисници, поради примената на пресметковен начин на евидентирање на позициите. Истото влијае на реалноста на билансните позиции.

Препорака: Да се изврши усогласување на побарувањата и обврските со Временските разграничувања и да се применува буџетски начин на евидентирање на побарувањата и обврските.

11.4.3. ЈЗУ Здравствен дом Велес на крајот на пресметковниот период врши меѓусебно затворање на побарувањата (за извршени здравствени услуги) и обврските (по примени аванси) спрема Фондот, без документ за согласно книжење, што е спротивно на Законот за сметководството за буџети и буџетските корисници, поради недобиен документ до крајот на пресметковниот период. Истото влијае на реалното искажување на билансните позиции.

Препорака: Сметководствената евиденција да се врши согласно со Законот за сметководството за буџетите и буџетските корисници.

11.4.4. ЈЗУ Здравствен дом Велес врши здравствени услуги без комплетна документација за доказ на осигурувањето при приемот на лекување на физички лица кои имаат статус на здравствено осигурени лица, спротивно на член 27 од Законот за здравствено осигурување, поради неплаќањето на придонесот за здравствено осигурување од страна на работодавците. Од ваквиот начин на прием на пациентите евидентирани се ненаплатени побарувања од правните лица каде се вработени истите во износ 111 илјади денари.

Препорака: Приемот на пациентите да се врши во согласност со одредбите од законот, а Фондот да утврдува од кои осигуреници редовно не е уплатувано или уплатата задоцнила повеќе од 60 дена, односно правата од задолжителното здравствено осигурување на осигурените лица се ускратуваат, освен правото на итна медицинска помош, согласно член 52 од Законот за здравствено осигурување.

11.4.5. Позицијата Долгорочни кредити и позајмици дадени во земјата и странство и орочени средства е нереално и необјективно прикажана во износ од 1.392 илјади денари, поради евидентирани акции од АД Порцеланка Велес, кои немаат реална вредност бидејќи субјектот од кој се издадени е во стечај, а во доставен допис од Централниот депозитар за хартии од вредност, е наведено дека сметката на издавачот на хартии од вредност над кој е отворена стечајна постапка се отстрануваат од активниот систем на Депозитарот и субјектот (правниот следбеник на МЦ Велес) повеќе не е акционер во наведеното друштво.

Препорака: Директорот на ЈЗУ Здравствен дом Велес да формира комисија за утврдување на состојбата за горенаведената позиција и да превземе мерки во однос на истата.

11.5. Ненаменско и незаконско користење на средства:

11.5.1. *Направени расходи без претходно обезбедени средства со финансискиот план и спротивно на законските прописи.*

11.5.1.1. Од ставката Договорни услуги во Билансот на приходи и расходи исплатени се средства во вкупен износ од 734 илјади денари по основ ангажирање на лица за извршување на работи и работни задачи од работен однос предвидени со Правилникот за систематизација и организацијата, без одлука на Управен одбор и по стари договори, спротивно на одредбите од Законот за работни односи, поради потребата за извршување на работни задачи предвидени во систематизација на работни места. Непочитувањето на законските прописи, предизвикува незаконско користење на средства и неможност на ангажираните лица за остварување на права од работен однос.

Препорака: ЈЗУ Здравствен дом Велес ангажирање лица за работи и работни задачи кои произлегуваат од работен однос да врши согласно постоечката законска регулатива, Статутот и интерните акти и во соработка со Министерството за здравство и Министерството за финансии.

11.5.1.2. ЈЗУ Здравствен дом Велес за извршени систематски прегледи, во износ од 158 илјади денари нема склучено Договори со Правните лица за извршените прегледи, што е спротивно на одредбите од Законот за облигациони односи, поради погрешно воспоставен пракса на вршење прегледи без договори. Истото влијае на наплатата на побарувањата.

Препорака: Од страна на ЈЗУ Здравствен дом Велес кој врши систематски прегледи на вработение кај правните лица да се склучат договори со истите.

11.5.2. *Неприменување на постапките од Законот за јавни набавки*

11.5.2.1. Не е склучен договор за извршување на групна набавка со Фондот, а набавката се врши врз основа на доставен Преглед на склучени договори за испорака на лекови и медицински материјали помеѓу Фондот и добавувачите, кој не содржи податоци за количината на лекови и медицински материјали кои може да се набават во тековната година, што е спротивно на член 13 од Законот за јавни набавки, поради несоодветна примена на законската регулатива. Со овој начин на набавки на ЈЗУ Здравствен дом Велес и се овозможува да врши набавки без ограничување, а со тоа да создава обврски над реалните потреби.

Препорака: За сите набавки од Фондот да се склучуваат договори за групна набавка и обезбедат Прегледи за количините кои може да ги набават во тековната година, со цел следење на договорите и нарачките.

11.5.2.2. Утврдени се неправилности при јавните набавки во вкупен износ од 700 илјади денари, што се во спротивност на Законот за јавни набавки, поради почната, а ненавремено завршена постапка за набавка со отворен повик и неспроведени постапки од мала вредност.

11.5.2.3. За дел од спроведените постапки за јавни набавки ревизијата констатира определени неправилности, што се во спротивност на Законот за јавни набавки, поради незапазување на законската регулатива и истото влијание на вршење несоодветни набавки и на можноста за контролата на спроведените постапки за јавна набавка и тоа:

- не се склучени договори со најповолните понудувачи или се ненавремено склучени, што е спротивно на Одлуките за јавна набавка,
- документацијата за економска финансиска и техничка способност на понудувачите не е заверена согласно законот и не е сочувана.

Неспроведувањата на постапки за јавни набавки, како и несоодветно спроведените постапки создаваат можност за примена на необјективни критериуми за избор на најповолен добавувач, нетранспарентност при склучувањето на договорите, повластена положба на одредени добавувачи и набавки по зголемени цени.

Препорака: Спроведувањето на набавките да се врши во согласност со Законот за јавни набавки.

12. Според наше мислење освен за изнесеното во точката 11.2, 11.3 и 11.4. финансиските извештаи ја прикажуваат вистинито и објективно финансиската состојба на ЈЗУ Здравствен дом Велес на ден 31 Декември 2005 година и резултатот од финансиските активности за годината која завршува со тој датум, во согласност со применетата законска регулативата која важи во Република Македонија.
13. Според наше мислење освен за изнесеното во точките 11.1, 11.2, 11.3, 11.4 и 11.5 кај ЈЗУ Здравствен дом Велес остварено законско и наменско користење на средствата во финансиските трансакции кои претставуваат државни расходи за 2005 година.
14. Според наше мислење, освен за изнесеното во точките 11.3.2, од 11.4.2. до 11.4.4. и 11.5.1.2. побарувањата и обврските кај ЈЗУ Здравствен дом Велес, се законски засновани, согласно регулативата што важи во Република Македонија.
15. **Прифатени и корегирани неправилности во текот на ревизијата, а се однесуваат на:**

15.1. Неправилности во искажувањето на позициите во Билансот на состојба

Во текот на ревизијата во сметководствената евиденција на ЈЗУ Здравствен дом пуштени се налози за реално прикажување на билансните позиции, односно извршено е прекнижување/докнижување, согласно одредбите од Законот за сметководството за буџетите и буџетските корисници, а со цел реално и објективно прикажување на билансните позиции и тоа:

- 15.1.1. Докнижување на позициите Активни временски разграничувања во Билансот на состојба во вкупен износ од 134.810 илјади денари и позициите Обврски за примени аванси за износ од 132.566 илјади денари и Меѓусебни обврски во односите со фондовите за износ од 2.244 илјади денари, поради сторнирање на повеќе примени аванси од извршени здравствени во периодот 2001-30.06.2005 година и неевидентирани партиципација како обврска спрема Фондот, во периодот 2004-30.06.2005 година.
- 15.1.2. Докнижување на позицијата Активни временски разграничувања во Билансот на состојба во вкупен износ од 1.031 илјада денари и Позициите Краткорочни финансиски обврски за износ од 877 илјади денари и Обврски спрема државата и други институции за износ од 154 илјади денари, поради неевидентирање на преземените обврски по Договор за дело за период од 07 – 12 месец 2005 година.
- 15.1.3. Прекнижување од ставката Пасивни временски разграничувања во Билансот на состојба на ставката Обврски за примени аванси за износ од 13.823

илјади денари, а се однесува на погрешна сметководствена евиденција на примени аванси од извршени здравствени услуги.

15.1.4. Прекнижување од позицијата Долгорочни обврски на позицијата Извори на други средства во Билансот на состојба за износ од 5.506 илјади денари, поради погрешно евидентирање на продадените општествени станови на рати и доделените станбени кредити.

15.1.5. Докнижување на ставките Градежни објекти и Државен-јавен капитал во Билансот на состојба во вкупен износ од 353 илјади денари, поради неевидентирање на инвестиција за реконструкција на електрична инсталација.

16. Судски спорови чие решавање зависи од идни настани кои можат да влијаат врз финансиските извештаи

- Судски спор со ООЗТ Клинички центар ГАК Скопје за неисплатена обврска во износ од 1.683 илјади денари, во кои ЈЗУ Здравствен дом Велес се јавува во својство на тужен.

Скопје, 14.02.2007 година

Овластен државен ревизор,

ЈЗУ Здравствен дом Велес

БИЛАНС НА ПРИХОДИ И РАСХОДИ ЗА 2005 година

	<u>во 000 денари</u>	
<u>Опис на позицијата</u>	<u>2005</u>	<u>2004</u>
Приходи		
Неданочни приходи	1,904	0
Трансфери и донации	43,028	0
Вкупно приходи	44,932	0
Расходи		
Тековни расходи		
Плати, наемнини и надоместоци	36,007	0
Стоки и услуги	8,913	0
Вкупно тековни расходи	44,920	0
Капитални расходи		
Капитални расходи	40	0
Вкупно капитални расходи	40	0
Вкупно расходи	44,960	0
Остварен вишок на приходи - добивка пред оданочување	(28)	
Нето вишок на приходи - добивка по оданочување	(28)	0

ЈЗУ ЗДРАВСТВЕН ДОМ ВЕЛЕС
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

ЈЗУ Здравствен дом Велес

БИЛАНС НА СОСТОЈБА НА ДЕН 31.ДЕКЕМВРИ

	во 000 денари	
Опис на позицијата	2005	2004
Актива		
Тековни средства		
Парични средства	52	0
Побарувања	14,390	0
Побарувања за дадени аванси, депозити и кауции	35	0
Побарувања од вработените	57	0
Активни временски разграничувања	181,976	0
Залихи	1,146	0
Вкупно тековни средства	197,656	0
Постојани средства		
Материјални добра и природни богатства	26,819	0
Материјални средства	38,543	0
Долгорочни кредити и позајмици дадени во земјата и странство и орочени средства	5,197	0
Вкупно постојани средства	70,559	0
Непокриени расходи и други долгорочни кредити и заеми	18,054	0
Вкупна актива	286,269	0
Пасива		
Тековни обврски		
Краткорочни обврски спрема добавувачи	15,768	0
Примени аванси, депозити и кауции	146,389	0
Краткорочни финансиски обврски	877	0
Обврски спрема државата и други институции	154	0
Финансиски и пресметковни односи	2,934	0
Краткорочни обврски за плати и други обврски спрема вработените	5,250	0
Пасивни временски разграничувања	31,122	0
Вкупно тековни обврски	202,494	0
Долгорочни обврски	0	0
Извори на средства		
Извори на капитални средства	78,269	0
Вкупно извори на деловни средства	78,269	0
Извори на други средства	5,506	0
Вкупна пасива	286,269	0

Државен завод за ревизија

Овластен државен ревизор

ЈЗУ Здравствен дом Велес

ПРЕГЛЕД
НА ПРОМЕНИ НА ИЗВОРИ НА КАПИТАЛНИТЕ СРЕДСТВА ЗА 2005 ГОДИНА

во 000 денари

О П И С	Државен јавен капитал	Останат капитал (залихи на материјали, резервни делови и ситен инвентар и хартии од вредност)	Вкупно
Состојба 01.07.2005 година	-	-	-
Зголемување по основ на:	84,633	1,467	86,100
Состојба на материјалните средства и залихи на 01.07.2005 година која не е евидентирана како пренесена состојба	67,185	1,570	68,755
Набавки	137	5,149	5,286
Преотстапени постојани средства	1,629		1,629
Пренос од средства во подготовка	(40)		(40)
Спроведени корекции во текот на ревизијата	353		353
книжења кои не се однесуваат на промените на материјалните средства поради примена на пресметковен начин на евидентирање	15,369	(3,682)	11,687
Намалување по основ на:	7,866	1,888	9,754
Расходување	(430)		(430)
Амортизација	2,400		2,400
Спроведени корекции во текот на ревизијата	1,502		
Издадено од залихи на материјали, резервни делови и ситен инвентар и хартии од вредност	430	5,573	6,003
книжења кои не се однесуваат на промените на материјалните средства поради примена на пресметковен начин на евидентирање	3,964	(3,685)	
Состојба 31.12.2005 година	76,767	(421)	76,346